

Kutoka kwa Hakim bin Hizam, Allah amuwiye radhi, amesema:

1

Nilisema: Ewe Mjumbe wa Mwenyezi Mungu, unaonaje mambo niliyokuwa nikiyaahidi kabla ya Uislamu, kama vile kutoa sadaka au kuwaacha huru watumwa, kuunga udugu, je nitapata thawabu?

2

Akasema Mtume Swalla Allaahu alayhi wa sallam: “Umeyasilimisha yote yaliyotangulia katika kheri”<sup>(1)</sup>.

1 Imepokewa na Al-Bukhari (1436) na Muslim (123).

### Ayah

Amesema mwenyezi mungu

﴿Waambie wale waliokufuru: Wakikoma watasamehewa yaliyo kwisha pita.﴾ [Al-Anfal: 38]

### Msimulizi

Ni: Hakim bin Hizam bin Khuwaylid al-Qurashi al-Asadi Mwenyezi Mungu awe radhi naye, Abu Khalid, sahaba mkubwa, alizaliwa katika Al-Kaaba miaka kumi na tatu kabla ya mwaka wa tembo, na alikuwa mmoja wa watukufu na bora zaidi machoni mwa Maquraishi. Alisilimu siku ya kufungua mji wa makka, na kisha Uislamu wake ukawa mzuri, aliwakomboa watumwa mia moja katika zama za kabla ya Uislamu, na mia moja wengine katika Uislamu, hakufanya jambo lolote jema katika Jahiliyyah bali alifanya katika Uislamu kama hilohilo, Aliishi miaka mia na ishirini, nusu ya miaka hiyo katika Jahiliyyah, na nusu yake katika Uislamu, macho yake yalitoweka kabla ya kufa kwake, na alikufa Madina mwaka (54 Hijiria), na ikasemwa: mwaka (58 AH)<sup>(1)</sup>.

### Muhtasari

Mtume Swalla Allaahu alayhi wa sallam aliulizwa kuhusu hatima ya matendo mema kabla ya Uislamu, na akaeleza kuwa mja akiingia katika Uislamu atalipwa kwa mema aliyoyafanya kabla ya kusilimu.

1 Tazama: “Ma’rifat al-Sahaba” na Abu Naim (2/107), “al istiaab sii Ma’rifat al-As-hab” na Ibn Abd al-Barr (1/362), “Asad al-Ghaba. fi Ma’rifat al-Sahaba” cha Ibn al-Athir (2/58).




# Ufahamu

1

Hakim bin Hizam alimuuliza Mtume Swalla Allaahu alayhi wa sallam kuhusu hatima ya matendo mema aliyokuwa akiyafanya kabla ya kusilimu na akikusudia kwayo ibada, kama vile sadaka, kukomboa watumwa, kudumisha uhusiano wa jamaa, na kadhalika. Hakim, Mwenyezi Mungu awe radhi naye, alikuwa mkarimu na mwema. Wakati wa Jahiliyyah aliwakomboa watumwa mia moja na kutoa sadaka ngamia mia moja. Aliposilimu alifanya hivyo hivyo na kusema: “Wallahi mimi siachi chochote nilichokuwa nikikifanya wakati wa Jahiliyyah isipokuwa nitakifanya hivyo katika Uislamu.”<sup>(1)</sup>

2

Mtume Rehema na Amani zimshukie, akamjibu kuwa amesilimu kwa wema alioufanya. Yaani: Mwenyezi Mungu Mtukufu atakulipa kwa mema uliyoyafanya kabla ya kusilimu kwako, na hatakuadhibu kwa uovu ulioufanya wakati wa ujahili wako.



1 Imepokewa na Muslim (123).

# Mafunzo



Hakim, Mwenyezi Mungu awe radhi naye, hakuona haya kumuuliza Mtume Swalla Allaahu alayhi wa sallam kuhusu historia yake kabla ya kusilimu. Kwa hivyo aibu au kiburi visikuzuie kuuliza.



Hakim, Mwenyezi Mungu awe radhi naye, alikuwa na shauku ya kutaka kila jambo analolifanya liwe katika mizani ya mema yake, ili ujira wake uwe mwingi sana maradufu na daraja zake zinyanyuliwe. Kwa hiyo hakikisha kwamba kazi yako haijachafuliwa na dosari inayoporomosha matendo mema na kupoteza thawabu yake.



Usimzuie kafiri au muovu kufanya jambo jema, kwani anaweza kusilimu na Mwenyezi Mungu Mtukufu amlipe kwa hilo.



Tazama rehema kubwa ya Mwenyezi Mungu Mtukufu na mapenzi yake kwa waja wake. Vipi anawalipa kwa yale waliyoyafanya kabla ya kutubia na kurejea Kwake, na asiwaadhibu kwa makosa waliyoyafanya kabla ya hapo!.

